

உ  
ம து ரை  
மீனாட்சியம்மன்பேரில்  
அ க வ ல்.

திருப்போரூர்  
டி. கோபால் நாயகர்

அவர்களாற்றமது

மதராஸ், என். சி.

கோள்டன் அச்சியந்திரசாலையிற்

பதிப்பிக்கப்பெற்றது.

1914.

17-18 காளத்தியப்ப முதலீவீதி மதராஸ் என். சி.

அம்பாள் துணை.

## மீனாட்சியம்மைபேரில்

அ க வ ல்.

பங்கயத்திருவே பார்வதியுமையே  
 செங்கண்மால்தங்கை தேவிமீனாட்சி  
 இங்கிதப்பொருளே யேந்திழையாளே  
 மங்களாநிறைந்த மாதங்கிதேவி  
 பராபரமான பரஞ்சுடர்விளக்கே  
 தராதலம்படைத்து தானெழுந்தருளி  
 நிராதலமாக நினைவிலிருந்து  
 புராதனமாகப் புத்தியிலிருந்து  
 முக்கோணத்தின் முறைதனைப்பயிற்றி  
 சட்கோணத்தின் தகைதனைக்காட்டி  
 ஐங்கோணத்தி னறிவெனக்கோதி  
 லிங்கவுருவத் துடனின்றதேவி  
 தாயைப்போலத் தயவாய்வளர்த்து  
 வாயைத்திறந்து வாவென்றழைத்து  
 குருமொழிஞானக் குவலயங்காட்டி

திருவருள்வைத்து தெரிசனங்கொடுத்து  
 பஞ்சாட்சரத்தின் பதிவினையுரைத்து  
 நெஞ்சிற்றரிக்க நினைவையுங்கொடுத்து  
 மாட்சியஷ்டாட்சர வகையெனக்கோதி  
 சூட்சாசரத்தின் சுருக்கமறிவித்  
 தேகாட்சரத்தின் நிலையறிவித்தே  
 ஆகாவுள்ள மயக்கமஃகறாதி  
 வேகாக்கருவி வியர்வையுந்தரித்து  
 சாகாமருந்து தன்னையுந்தந்து  
 போதுமொறுக்கம் பொறுமையளித்த  
 மாதுமையான மதுரைமீனாட்சி  
 சத்திமுத்தி சட்கோணத்தி  
 சித்திவெற்றி சிவபெருஞ்சோதி  
 சூலிகபாலி சூத்திரப்பொருளே  
 வேலணியீன்ற விளக்கொளியானே  
 மவ்வும்வவ்வும் வளர்ந்தொழுங்கொழுந்தே  
 ஓம்நமோவென்னு முற்பனப்பொருளே  
 ஆமால்என்ன வமர்ந்திருந்தவளே  
 புல்லரிடத்திற் பொருந்தாதவளே  
 வல்லமைசொல்வோர் வாய்கிழிப்பவளே

மீனாட்சியம்மை அகவல்.

பச்சடுக்குற்றுப் பகைத்துவந்தபேரை  
நச்சவேலால் நாக்கைப்பிடுங்குவாய்  
சக்கரவித்தை சமார்க்குற்றபேரை  
சிக்கெனப்பிடித்துச் சிந்தைகலங்குவாய்  
விடப்பில்லிதையப்பில்லிவிட்டவரை  
துடித்திடவுதைத்துத் தொலைத்திடுந்தாயே  
துலுக்கர்மந்திரமும் தொட்டியவித்தையும்  
மலுக்கரோதும் மலையாளவித்தையும்  
கற்றுவந்தபேரை கர்ப்பங்கழித்து  
பற்றிப்புடைத்துப் பாய்க்கிடைசெய்வாய்  
உன்றனைநம்பினே னுன்னுடையடியனேன்  
தந்தைதாய்நீயே தயையுடன்காப்பாய்  
வீரமல்லாரி விக்ரமசூலி  
சூரசம்மாரி தூர்க்கிசாமுண்டி  
பத்ரகாளி பராபரஞ்சோதி  
சித்திரமதுரைச் சிங்காரவல்லி  
மாயேஸ்வரியே மனோன்மணியம்மையே  
தாயேயுமையே சங்கரினொளி  
மார்க்கண்டனுக்கு வயதுபதினாறு  
தீர்க்கமாயளித்தோன் தேவிபராபரி  
யக்குவடத்தி யநேகமாய்ப்பூண்டு

கொக்கிறகணிந்த கோலாகலியே  
என்னுடனெதிர்த் தேவல்செய்வோரை  
சின்னாபின்னமாய்ச் சிதறவடிப்பாய்  
அங்கயற்கண்ணியா னந்தக்கூத்தாள்  
பங்கிலமர்ந்த பசும்பொற்கிளியே  
கக்கிஷமாகக் ககனக்கூத்தாடி  
சொக்கரைச்சேர்ந்த மிக்கசுந்தரியே  
யானைத்தோலை யழகுடன்போர்த்து  
மானைப்பிடித்த வரதன்மகிழ்கொல்  
சப்பாணியாகச் சந்தியிலிருக்கும்  
தொப்பைவயிற்றனைச் சுகமாய்ப்பெற்றாய்  
மயின்மிசையேறி வள்ளியைப்புணர்ந்த  
அயில்வேலேந்தி அன்புடனின்றாய்  
பாத்திரமேந்தி பலிதானெடுத்து  
கூத்தையுதைக்கோன் கொஞ்சங்கிளியே  
ஆத்திரமாக வந்தளித்திட்டி  
நீபதூரமாக நீயெனைக்காப்பாய்  
வாழ்வுவறுமையு மினிப்படமாட்டேன்  
பேர்வரும்பொருளும் பெட்பும்புத்தியும்  
அன்னமும்சொர்னமும் ஆடையுமுதவி  
என்னைநீகாக்க விதுகடனுனக்கே

பெற்றாய்நீயே பிள்ளைநாணுனக்கே  
 மற்றோருதவி வையகத்திலீ  
 மோசங்கள்செய்யு மோகினிப்பேயை  
 நாசஞ்செய்யும் நாராயணியே  
 காமனையெறித்த கனற்கண்ணாளே  
 வாமபாகத்தின் மகிழ்ந்தணைந்தவளே  
 அவ்வுங்கிலியுமா யமர்ந்தவானந்தி  
 சவ்வுங்கிலியந் தானெழுந்தவளே  
 ஒன்பதுகிரகமு முடன்படைத்தாலும்  
 அன்புடனேகாத் தருள்புரிபவளே  
 ஓட்டச்சியாகி யோங்குமம்மனையே  
 செட்டிச்சியாளே சீர்பதத்தாளே  
 வேடிச்சியென்று மேன்மைபெற்றவளே  
 ஆடிச்சிவன்பதத் தன்புபெற்றவளே  
 கொன்றைகுடிங் கோமான்புல்ல  
 நன்குடன்சேரு நாயகியாளே  
 எந்தவினையு யிடரும்வந்தாலும்  
 உன்றனை துதிப்பவர்க் கொருகுறைவிலதால்  
 வெட்டுணிகுட்டுணி வீரனும்சூரனும்  
 துட்டவிருளனும் சுடுகாட்டேரியும்  
 மசானருத்திரனும் வாய்கொள்ளிப்பேயும்

கசானத்துறையும் கனபூதவீரனும்  
 ஏவலுக்கிசைந்த விரத்தகாட்டேரியும்  
 நாவதுகுளரி நடுங்கவேபண்ணி  
 என்வார்த்தைகேட்டு எனதேவல்செய்து  
 என்வசமாகி இருந்துரட்சிப்பாப்  
 விடத்தின்னாவும் வெற்றியகாயமும்  
 இடபமும்புலியு மெதிர்ப்படும்பாய்ச்சலும்  
 உன்னுடையகவ லொருபொழுதோத  
 மின்னொளிப்பால்விட் டோடவேபண்ணும்  
 கன்னிக்கிரந்தி கடியகாமாலை  
 மன்னியசோகை மருந்துறுகுட்டம்  
 குத்துஞ்சூலை கொடிதானபித்தம்  
 சற்றுன்பேர்சொல் தரணிமுன்பணிபோல்  
 சீக்கிரமாகத் தெரித்திடப்பார்த்திட்  
 டாக்கிரம்செய்து அதட்டியோட்டு  
 மாலுகந்தோது மதோன்மத்ததியே  
 காலன்வந்தால் கடுந்துதைந்துருட்டி  
 பூவினிலுறையும் பொன்னேமின்னே  
 தேவர்கள்பணியும் சிவசிற்சத்தியே  
 பூதவசியமும் புவியிலேவிஜையமும்  
 நா தன்கிருபையும் வசீகரனல்கி

பாசவினையின் பந்தமகற்றி  
 ராசவசீகரந்தந்தருளம்மணி  
 சிறுத்தொண்டன்பிள்ளை சீராளன்றனை  
 அறுத்துண்டவரையணந்தவானந்தி  
 அஞ்ஞானத்தை யகலத்தூத்தி  
 மெய்ஞ்ஞானத்தை விளங்கப்பண்ணும்  
 பாடப்படிக்கப் பாவனைசெய்து  
 நாடவருளு நாவினிறைந்திருந்  
 தசதிவாரமே யாதீனம்பெருக  
 இசையுடனிருக்க வெந்தாய்பாரு  
 விளக்கொளிதனக்கு முன்மினிப்பூச்சிபோல்  
 தளதளவெனவே தமிழையுரைத்தேன்  
 புன்சொலாயினும் போற்றியதாதலின்  
 இன்சொல்புலவர்க் கிதுபொருப்பதுகடன்  
 மீனாட்சிதாசன் விளம்பியவகவல்  
 தானாட்சியாகத் தான்கேட்டபேர்களும்  
 வைபகமுழுதும் வரிசைபெற்றோங்க  
 செய்வதுகடனுன் திருவடிசரணம்.

மீனாட்சியம்மை அகவல்

முற்றிற்று.